



धर्मप्रांतीय उपासना आयोग, वसई

सामान्य काळातील ३२ वा रविवार

०६ नोवेंबर २०२२

श्रद्धावंतांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमले आहेत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

१ . आपले पोप फान्सिस, आर्चिबिशप फेलिक्स, धर्मगुरु व वतस्थ ह्यांना परमेश्वर केवळ मृतांचा नाही तर तो जिवंताचा देखील आहे हे रहस्य भाविकांना पटवून देण्यास पवित्र आत्म्याचे कृपादान व चांगले आरोग्य लाभाचे म्हणून आपण प्रार्थना करू या .

२ . आपल्या राजकीय नेत्यांनी शेजारच्या देशावरोवर आपले संबंध सलोख्याचे, सामंजस्याचे व परस्पर स्नेहाचे ठेवून सर्वत्र शांती प्रस्थापित करण्यासाठी प्रयत्न करावेत म्हणून आपण प्रार्थना करू या .

३ . पुनरुत्थान हा ग्रिस्ती श्रद्धेचा गाभा आहे . ह्या ऐहिक जीवनानंतर परिपूर्ण व सार्वकालीन असे स्वर्गीय जीवन आहे ह्यावर आपला विश्वास दृढ व्हावा म्हणून आपण प्रार्थना करू या .

४ . पुनरुत्थान मिळविण्यासाठी आपण विश्वासाने व प्रामाणिकपणे आपल्या चांगल्या कृत्यांद्वारे इतरांच्या गरजांचा व दुःखाचा विचार करावा व आपली मने देवाच्या प्रीती व सहनशिलतेकडे लावावीत म्हणून आपण प्रार्थना करू या .

५ . आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, आज / उद्या विवाहवद्व होत असलेल्या वधू-वरांवर प्रभूचा आशीर्वाद असावा तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .